

Врз основа на член 104, а во согласност со член 18 став 1 и член 23 став 1 од Законот на здруженија и фондации(Службен весник на РМ, бр. 52 од 16 Април 2010 година) како и врз основа на член 43 од Статутот на Сојузот на дефектолози Собранието на Сојузот на дефектолозите на Република Македонија на својата седница одржана на ден 29.03.2013 година го донесе и усвои следниот

# **С Т А Т У Т**

## **На Сојуз на дефектолози на Република Македонија**

### **І.ОПШТИ ОДРЕДБИ**

#### **Член 1**

Сојузот на дефектолозите на Република Македонија е невладино, стручно – професионално и хуманитарно здружение на граѓани во кое доброволно се здружуваат дефектолози, логопеди,специјални(социјални) педагози и други стручни профили кои работат со лицата со посебни потреби како и самите лица со посебни потреби, нивните родители или старатели.

#### **Член 2**

Името на Сојузот е: Сојуз на дефектолози на Република Македонија .

Скратеното име е: Сојуз на дефектолози.

Името на Сојузот на англиски јазик е: Association of special educators and rehabilitators in Republic of Macedonia

Седиштето на Сојузот е во Скопје, при Домот на хуманитарните организации “Даре Џамбаз” ул.“11 Октомври “ бр. 42 а.

#### **Член 3**

Сојузот има свој печат и штембил.

Печатот е тркалезен и го содржи името на Сојузот: Сојуз на дефектолози на Република Македонија —Скопје, а во средина се наоѓа амблемот на Сојузот на дефектолози.

Штембилот е правоаголен со следниот текст: Сојуз на дефектолози на Република Македонија бр. \_\_\_\_\_ 20\_\_ година, Скопје.

Текстот на печатот и штембилот е на македонски јазик,кирилично писмо.

#### **Член 4**

Сојузот на дефектолози на Република Македонија има својство на правно лице со права, обврски и одговорности што произлегуваат од Уставот, Законот за здруженија и фондации и од самиот Статут. Дејноста на Сојузот се простира на целата територија на Република Македонија.

За своите обврски Сојузот, покрај другото, одговара и со својот движен и недвижен имот односно со средствата со кои располага.

#### **Член 5**

Сојузот го застапува и претставува Претседателот на Сојузот на дефектолозите на Република Македонија или лице кое ќе го овласти Претседателот на Сојузот.

#### **Член 6**

Сојузот може да се здружи со хуманитарно здружение на граѓани кое е формирано заради давање на определен вид помош во згрижувањето, социјализацијата, едукацијата и рехабилитацијата на лицата со инвалидност во Република Македонија. Статусот и учеството на овие членки се регулира со посебен правилник кој го предлага Претседателството а го усвојува Собранието на Сојузот.

### **II ОСНОВНИ НАЧЕЛА**

#### **Член 7**

Работат на Сојузот е јавна. Јавноста во работењето се обезбедува со редовно известување на членовите на Сојузот за сите облици на работење, со увид во спроведување на програмските задачи, со поднесување на извештај за работа на органите и телата на Сојузот, извештај за материјално финансиско работење и друго.

За информирање на пошироката јавност се користи печатот, радиото и телевизијата, како и други електронски облици на информирање (официјална web страна, e-mail листа).

#### **Член 8**

Сојузот на дефектолози е независна, непартиска и непрофитна организација. Ако во работењето се оствари добивка таа ќе биде употребна за остварување на целите утврдени со Статутот.

### **III. ЦЕЛИ И ЗАДАЧИ**

#### **Член 9**

Целите и задачите на Сојузот се:

- Координација и усогласување на работата на дефектолозите на територијата на Република Македонија;
- Поттикнување, организирање и активирање на членовите на Сојузот во напорите за афирмација и развој на дефектолошката теорија и практика;
- Заштита на интересите на дефектологот, дефектолошката установа и дефектолошкиот труд;
- Директно и индиректно помагање на членовите на Сојузот во извршувањето на нивните административни, материјално-финансиски и правно-нормативни обврски;
- Помагање во решавањето на професионалните спорови во општествената практика што се поврзани со интересите на дефектологијата и на дефектолошката професија;
- Директно и индиректно ангажирање низ разни видови на професионализирана практика на планот на хуманизацијата на личноста и општествената положба на лицата со инвалидност во нашето општество;
- Ангажирање на планот на заштитата, дополнувањето и осовременувањето на институционалната, општествена и приватна, база за заштита, едукација и рехабилитација на лица со соматски, сензоријални, ментални, комуникативни и бихевиорални оштетувања, растројства, неспособност и хендикеп;
- Ангажирање на полето на рана интервенција и социјална превенција на инвалидноста;
- Обезбедување на услуги од социјалната заштита на лица, семејства и групи на граѓани со инвалидност;
- Постојано ангажирање и програмирано работење на планот на дополнувањето, иновирањето и осовременувањето на целокупната легислација на подрачјето на заштитата, едукацијата и рехабилитацијата на лицата со инвалидност;
- Ангажирање и постојано помагање на членството на Сојузот во нивната издавачко-публицистичка дејност, особено на планот на печатењето на ученичка литература, практикуми, прирачници и друга стручно-научна литература од областа на дефектологијата и подрачните науки;
- Директно и индиректно ангажирање на планот на едукацијата, специјализацијата, усовршувањето и доквалификувањето на дефектолошките кадри;
- Советување и обука на волонтери;
- Едукација, советување и стручна подготовка на различни стручни профили, поединци и организации;
- Организирање на дефектолошки стручни и научни собири.

#### **Член 10**

Сојузот издава научно-стручно и информативно списание.

Издавањето на списанијата и целокупната издавачко публицистичка дејност се регулира со правилник кој го усвојува Претседателството на Сојузот.

#### **Член 11**

Сојузот заради остварување на своите цели, интереси и активности може да основа соодветни правни субјекти во согласност со позитивните законски прописи.

### **IV.ЧЛЕНУВАЊЕ И ОРГАНИЗАЦИЈА**

#### **Член 12**

Членувањето во Сојузот е доброволно. Член на Сојузот може да биде секој граѓанин-државјанин на Република Македонија, како и овластен претставник на Здружение на граѓани, фондација и друг правен субјект во својство на колективен член, кои доброволно ќе пристапат кон Сојузот со давање на писмена изјава.

Бројот на членовите не е ограничен. Во Сојузот може да членуваат сите дефектолози (олигофренолози, логопеди, сурдоаудиолози, тифлолози, соматопеди); специјални педагози како и сите активни граѓани кој се посветени на остварување на правата на лицата со инвалидност.

#### **Член 13**

Сојузот за своите индивидуални и колективни членови води регистар на членови и евиденција на членовите на органите, кој се ажурира најмалку еднаш на две години.

Сојузот ја гарантира анонимноста на личните податоци на своите членови кои тоа ќе го побараат.

#### **Член 14**

Зачленувањето се врши со потпишување на пристапница, односно со издавање на членска книшка, која при исклучување или престанок на членство задолжително се враќа.

Секој член задолжително ја подмирува месечната чланарина.

## Член 15

Членовите на Сојузот на дефектолози на Република Македонија имаат права и одговорности согласно со одредбите на овој Статут и позитивните законски одредби.

Членот има права и обврски:

- слободно,активно и креативно да учествува во работата на Сојузот
- да бира и да биде биран во органите и телата на Сојузот
- да дава предлози, сугестии и критични осврти врз работата на Сојузот во целина и на неговите органи и тела.
- да биде информитан за целокупното работење на Сојузот
- рамноправно да учествува во планирањето, програмирањето и валоризирањето на работата на Сојузот.
- да учествува во извршувањето на задачите , остварувањето на целите реализирањето на програмите и спроведувањето на одлуките и заклучоците на органите на Сојузот.
- редовно да си ги извршува своите материјално-финансински обврски кон Сојузот.
- да е член на Комората на дефектолози на Република Македонија.
- да го почитува Кодексот на дефектолозите на Република Македонија.
- активно да работи за афирмацијата на дефектологијата, дефектолошкиот труд, дефектолошката општествена и приватна установа и на дефектологот.
- да дава свој придонес во подобрување на условите за воспитание и образование, здравствена заштита, социјална заштита и вработување на лицата со инвалидност
- да ги почитува одредбите на овој Статут.
- да ги застапува интересите и ставовите на Сојузот.

## Член 16

Членовите во Сојузот можат да членуваат во исти и слични асоцијации надвор од земјата, чии статутарни одредби не се во спротивност на Сојузот на дефектолозите на Република Македонија.

Заради обезбедување на неопходна евиденција и стекнување на континуиран увид во меѓународната активност на своите членови, при Сојузот како постојано тело постои Комисија за меѓународна комуникација која ја сочинуваат преставници од секциите кои се здружени во меѓународна асоцијација.

## **Член 17**

Секој член може доброволно да истапи од Сојузот, за што задолжително поднесува писмено известување.

Членот може да биде исклучен поради нанесување штета на дејноста и угледот на организацијата и поради делување спротивно на Статутот и актите на Сојузот на дефектолози.

Предлог за исклучување од членството дава институционалниот, регионалниот или Извршниот одбор, а одлука донесува Претседателството на Сојузот. Во случај на жалба дефинитивна одлука донесува Собранието на Сојузот на дефектолозите на Република Македонија.

Доколку членот не ја подмири членарината континуирано 3 месеци членството му престанува по автоматизам. За повторно зачленување потребно е да ја подмири заостанатата членарина за последната календарска година.

## **Член 18**

Основна организациона единица на Сојузот е институционалниот одбор.

Во рамките на Сојузот на дефектолозите функционираат повеќе институционални одбори и тоа:

- одбор на дефектолози кој работат во посебни воспитно-образовни установи;
- одбор на дефектолози кој работат во редовни воспитно-образовни установи;
- одбор на дефектолози кој работат во социјални установи и детски градинки;
- одбор на дефектолози кој работат во здравствени установи;
- одбор на логопеди;
- одбор на невработени дефектолози и студенти;
- одбор на лица со попреченост,

Секоја одбор е претставуван од Претседател. Кандидати за Претседател на одборот предлагаат членовите на одборот а го избира Собранието на Сојузот. Претседателот на одборот е член на Претседателството на Сојузот.

Институционалните одбори можат да се регистрираат во посебни здруженија-подружници во рамки на Сојузот. Одлука за регистрација на подружница носи Претседателството.

Во рамки на институционалниот одбор се формираат стручни секции.

### **Член 19**

За поквалитетен пристап до сите членови на Сојузот како помошна организациона единица се воспоставува регионална организираност. Постојат 8 (осум) регионални единици кој се идентични со статистичките региони и општини во Р.Македонија.

Секоја регионална единица ја претставува Претседател кој го избира Собранието на предлог на членовите на регионалната единица или органите на Сојузот.

Претседателот на регионалната единица е член на Претседателството на Сојузот.

Формирањето и работата на регионалните единици се уредува со Правилник кој го усвојува Собранието на предлог на Претседателството.

Формираните Регионалните единици се регистрираат како подружници на Сојузот.

### **Член 20**

Дефектолозите имаат своја комора, која е интегрален дел на организациската структура на Сојузот.

Комората се формира, организира и работи врз основа на Закон.Организацијата целите задачите и начинот на дејствувањето на Комората на дефектолозите на Република Македонија се регулира со Правилник кој го предлага Претседателството, а го усвојува Собранието на Сојузот.

### **Член 21**

При Сојузот постојат и работат постојани и временни комисии.Формирањето, организацијата,целите, задачите и програмите на работа се регулираат со правилник што го усвојува Претседателството на Сојузот.

Постојани комисии се:

- за законодавство и нормативни акти;
- за издавачка дејност;
- за меѓународна и национална комуникација;

## **V. ОРГАНИ НА СОЈУЗОТ НА ДЕФЕКТОЛОЗИ НА РЕПУБЛИКА МАКЕДОНИЈА**

### **Член 22**

Органи на Сојузот на дефектолозите на Република Македонија се:

1. Собрание
2. Претседателство
3. Претседател
4. Извршен одбор

### **Член 23**

#### **Собрание**

Собранието е највисок орган на Сојузот на дефектолози на Република Македонија.

Собранието го сочинуваат делегати кои ги предлагаат институционалните одбори, според бројот на членови и тоа:

-до 5 членови	1 делегат;
-од 5-10 членови	3 делегати;
-од 10-15 членови	5 делегати;
-од 15-20 членови	7 делегати
-од 20-30 членови	10 делегати
-од 30-50 членови	12 делегати
-повеќе од 50 членови	15 делегати

По функција делегати на Собранието се членовите на Органите на Сојузот.

### **Член 24**

Собранието ги има следните надлежности:

- донесува Статут, програма и други акти;
- донесува Кодекс на дефектолозите на Република Македонија, односно врши измени и дополнување на Кодексот;
- доделува признанија, повелби, плакети и благодарници за заслужни членови и граѓани;
- одлучува за промена на целите на Сојузот;
- избира и разрешува Претседавач на Собранието
- избира и разрешува Претседател на Сојузот;



- избира и разрешува членови на Претседателство;
- разгледува приговори и жалби и по нив донесува конечни одлуки;
- склучува и потврдува спогодби помеѓу Сојузот и други правни лица;
- усвојува годишни планови и програми за материјално-финансиско работење;
- усвојува годишен извештај за работа и финансиски извештај;
- доставува финансиски извештај до надлежниот орган на државната управа, односно до органот на општините, општините во градот Скопје и градот Скопје во случаи кога користи средства од Буџетот на Република Македонија, односно буџетите на единиците на локалната самоуправа;
- одлучува за внатрешната организација и организационите форми на органите на Сојузот;
- ја следи, проценува, стимулира, насочува и координира работата на институционалните одбори и регионалните единици на Сојузот;
- донесува одлуки за формирање на фондови;
- одлучува за статусните измени на Сојузот;
- донесува одлуки со кој се регулираат односите на Сојузот со неговите здружени членови;
- донесува одлуки за избор на почесни членови на Сојузот;
- донесува одлуки за членство на Сојузот во органите на други асоцијации;
- одлучува за престанок на Сојузот со двотретинско мнозинство гласови од сите членови на Сојузот;
- врши и други работи во согласност со Статутот и актите на Сојузот.

#### **Член 25**

Собранието работи на седници. Седница на Собранието свикува Претседавачот на Собранието. Седницата може да биде редовна или вонредна. Редовната седница се одржува секоја година а вонредната по потреба.

Седница на Собранието се свикува и по предлог на Претседателството, Претседателот на Сојузот или 1/3 од вкупниот број членови на Собранието.

Ако Претседавачот на Собранието во рок од 15 дена од денот на дадениот предлог не свика седница, седницата ја свикува Претседателството или Иницијаторите.

#### **Член 26**

Полноважни одлуки, ставови и заклучоци Собранието донесува со мнозинство гласови од присутните делегати.

На одлука која ги засега интересите на еден институционален одбор, надлежниот орган на институционалниот одбор може да стави приговор најдоцна 15 дена, писмено, од денот на званичното доставување на одлуката од страна на Извршниот одбор на Сојузот. Во таков случај одлуката се става во мирување и се враќа на повторното разгледување на Собранието.

## **Член 27**

Претседателство

Претседателството на Сојузот е управен орган на Сојузот во кој секој член има еднакви права, обврски и одговорности за работењето и развојот на Сојузот во согласност со Статутот.

Претседателството е највисок орган на Сојузот помеѓу две Собранија.

Претседателството го сочинуваат: Претседавачот на Собранието кој е и Претседавач на Претседателството, Претседателите на институционалните одбори и Претседателите на регионалните единици. Во работата на Претседателството учествува и Претседателот на Сојузот, без право на одлучување.

## **Член 28**

Претседателството го избира Собранието со мнозинство од вкупниот број на присутни членови на Собранието. Во случај на престанок на функцијата на член на Претседателството или негова неактивност, Претседателството на своја седница избира вршител на должноста до одржување на седница на Собранието.

## **Член 29**

Кандидат за член на Претседателството предлагаат институционалните одбори, регионалните единици и органите на Сојузот.

Членовите на Претседателството се членови на Собранието, односно членови на Сојузот.

Мандатот на членовите на Претседателството е четири години со право на повторен избор.

## **Член 30**

Претседателството ги има следните надлежности :

- предлага измени и дополнување на Статутот;
- на предлог на Претседателот на Сојузот избира и разрешува членови на Извршниот одбор;

-ги утврдува и спроведува статутарните и програмските задачи на Сојузот, како и одлуките и заклучоците на Собранието

-донесува деловник за својата работа

-донесува годишна програма за работа

-утврдува нацрт на основните насоки за работа и развој на Сојузот на дефектолозите;

- разгледува организациски, стручни, научни, професионални и доктринирани прашања, зазема ставови, дава оценки, утврдува свои насоки и превзема или на Собранието му предлага мерки, постапки и активности;

-разгледува предлози и барања на поедини членови на Сојузот;

-разгледува приговори и жалби против свои одлуки, ги преиспитува обжалените одлуки и доколку не ги преправи или укине приговорите, односно жалбите со свои прилози ги препраќа до Собранието како второстепен орган;

-предлага на Собранието доделување на признанија, пофалби, плакети, благодарници и др. на заслужни членови и граѓани;

-иницира и предлага заслужни граѓани и членови за доделување на високи општествени признанија;

-утврдува предлог за прием на почесни членови на Сојузот;

- го следи и контролира материјално-финансиското работење на Сојузот.

- ја следи примената на Статутот и Програмата на Сојузот;

-го следи извршувањето на донесените одлуки, заклучоци и ставови од органите и телата на Сојузот;

-разгледува организациски, финансиски, имотно-правни, професионални, стручни и други прашања што произлегуваат од односите во кој Сојузот стапува со други правни и физички лица;

-иницира и организира стручно-научни собири во земјата;

-разгледува и оценува потреба од учество на меѓународни стручно-научни собири и донесува одлука;

-донесува одлуки за овластување на членовите на Извршниот одбор;

-донесува Правилници за: Издавачка дејност, Канцелариско и архивско работење и други.

-донесува и потврдува одлуки.

Сите работи Претседателството ги врши во согласност со Статутот на Сојузот, одлуките на Собранието на дефектолозите и со Законот, а за својата работа одговара пред Собранието на Сојузот на дефектолозите.

### **Член 31**

Претседателството работи и одлучува на седници, кои редовно се одржуваат еднаш на три месеци.

Редовните седници ги свикува и со нив раководи Претседавачот на Претседателството.

Предлог за свикување на вонредна седница можат да дадат и минимум пет члена на Претседателството и Претседателот на Сојузот . Претседавачот на Претседателството е должен да свика седница во рок од пет дена од денот кога е поднесено барањето.

Свикувањето на седница се врши со покана со време, место и предлог дневен ред на седницата.

Претседателството може да работи и одлучува доколку на седницата се присутни минимум половина од бројот на членовите. Одлуките се носат со мнозинство гласови.

За работа на седниците се води записник кој се усвојува на наредната седница на Претседателството.

### **Член 32**

#### **Извршен одбор**

Извршниот одбор е извршен орган на Сојузот. Тој е составен од 6(шест) членови . По функција член на Извршниот одбор е Претседателот на Сојузот кој е и претседател на Извршниот одбор.

Членовите на Извршниот одбор ги избира Претседателството на предлог на Претседателот на Сојузот со мнозинство од присутниот број на членови.

Мандатот на членовите на Извршниот одбор е четири години со право на повторен избор.

### **Член 33**

Извршниот одбор ги има следните надлежности:

- ги подготвува седниците на Претседателството и припрема материјали

- управува и одговара за управување со имотот на Сојузот
- изготвува годишен извештај за работа на Сојузот;
- изготвува годишен план и програма за материјално-финансиско работење на Сојузот;
- донесува Правилник за организација на работите и работните задачи и надоместоци на стручната служба на Сојузот
- одлучува за службени патувања во земјата и странство;
- одобрува идеја- дали е во склад со целите и задачите на Сојузот како прв чекор во дефинирање на проектот и барањето потенцијални донатори за негова реализација
- врши и други работи кои произлегуваат од потребите на Статутот на Сојузот а кои не се во надлежност на друг орган на Сојузот

#### **Член 34**

Извршниот одбор работи и одлучува на седници, кои редовно се одржуваат еднаш месечно.

Седниците ги свикува и со нив раководи Претседателот на Сојузот или во негово отсуство Заменик Претседателот.

Извршниот одбор може да работи и одлучува доколку на седницата се присутни половина од вкупниот број на членови.

Одлуките се носат со мнозинство гласови. За работата на седниците се води записник.

#### **Член 35**

##### **Претседател на Сојузот**

Претседателот е законски застапник на Сојузот на дефектолози на Република Македонија. Тој го претставува Сојузот во односите со трети лица.

#### **Член 36**

Претседателот го избира Собранието со мнозинство од присутните членови.

Мандатот на Претседателот е четири години со право на повторен избор.

#### **Член 37**

Претседателот ги има особено следните права, обврски и одговорности:

-Претседателот е полноправен член на Собранието и Извршниот одбор и е одговорен за спроведување на Статутот, одлуките, ставовите и политиките на Сојузот.

- ги закажува и претседава со седниците на Извршниот одбор;

- ги потпишува сите акти кои се донесуваат од Извршниот одбор, Претседателството и Собранието, а е потписник и на сметката на Сојузот;

- одговара за спроведување на одлуките и материјално-финансиското работење пред Претседателството и Собранието;

- ги раководи и ги вреднува програмите и работењето на Сојузот

- ги идентификува, стекнува и раководи со ресурсите

- подготвува годишен буџет

- предлага политики и стратегиски иницијативи до Претседателството

- го промовира Сојузот во заедницата

### **Член 38**

Органите и телата на Сојузот работат врз основа на правилници кои ги подготвува Извршниот одбор, ги усвојува Претседателството а ги потврдува Собранието на Сојузот.

Заради остварување на заедничките интереси и обезбедување на ефикасно и рационално планско и програмирано работење органите и телата на Сојузот донесуваат долгорочни и краткорочни планови за работа.

## **V. ФИНАНСИРАЊЕ НА СОЈУЗОТ**

### **Член 39**

Извори на финансирање на Сојузот се:

- чланарина, доброволни прилози, донации, завештенија, легати;

- приходи од сопствена дејност;

- донации врз основа на проекти

- дотации и материјални добивки од органи и разни фондации;

- средства од Буџетот на Р.Македонија, буџетите на општините, општините во градот Скопје и градот Скопје;

-други приходи.

#### **Член 40**

Финансиските средства на Сојузот се употребуваат за остварување на целите определени со овој Статут и Програмата за работа.

Материјално-финансиски наредбодател на сојузот е Претседателот а во негово отсуство заменик Претседателот , а врз основа на писмено овластување од Претседателот.

#### **Член 41**

Стручно-административно техничките работи на Сојузот ги врши платено лице-технички секретар.

Стручно административно-техничко работење се регулира со Правилник кој го предлага Извршниот одбор , а усвојува Претседателството на Сојузот.

### **VI. ПРЕОДНИ И ЗАВРШНИ ОДРЕДБИ**

#### **Член 42**

Сојузот престанува со работа ако е:

- донесена одлука за престанок на постоење на Сојузот во Согласност со Статутот;

- поминато двојно повеќе време од времето предвидено за одржување на седница на највисокиот орган утврден со Статутот, а таа не е одржана

-во две последователни години не е поднесена завршна сметка во согласност со закон

-ако бројот на членовите на Сојузот се намали под бројот определен за основање;

- донесена одлука на надлежен суд;

Одлука за престанок на Сојузот донесува Собранието со двотретинско мнозинство од членовите на Сојузот.

Претседателот на Сојузот е должен да го извести надлежниот основен суд во рок од 15 дена за околностите од ставот 1 на овој член.

Престанокот на Сојузот го утврдува Основниот суд со решение според правилата на вонпроцесната постапка.

#### **Член 43**

Измени и дополнување на Статутот се врши по иста постапка како и за неговото донесување.

Иницијатива за измена и дополнување на Статутот може да предложи секој член на Сојузот.

Предлогот го разгледува Претседателството и заедно со своето мислење, го доставува до сите членови на Собранието, петнаесет дена пред одржување на седница на Собранието.

Собранието го донесува Статутот со мнозинство од присутните членови.

#### **Член 44**

Право на автентично толкување на одредбите од овој Статут врши Собранието, а меѓу две Собранија Претседателството на Сојузот на дефектолозите на Република Македонија.

#### **Член 45**

Овој Статут влегува во сила од денот на донесувањето, а со тоа престанува да важи Статутот на Сојузот на дефектолози од 15.03.2011 година.

29.03.2013 година

Скопје

Сојуз на дефектолози на Р.Македонија

ПРЕТСЕДАТЕЛ

Горан Петрушев